

KO E MANA 'A Simena 'I HE TEMIPALÉ

Fai 'e Glenda Mendez de Lopez
(Makatu'unga 'i ha talanoa mo'oni)



Na'e manavasi'i 'a Simena. Ka na'á ne 'ilo'i 'e tokoni'i ia 'e he 'Eikí.

Na'e hoko 'a e talanoa ko 'eni 'i Kwatemala.

Na'e heka hake 'a Simena ki he kaá 'o fakama 'u hono letá. Ko 'ene fononga atu 'eni mo 'ene ongomātu'á ki he temipalé. Ko e fuofua taimi 'eni ke ne fakahoko ai 'a e papitaiso 'i he temipalé. 'E papitaiso ia 'e he 'ene tamaí ma 'a ha ni'ihī 'o 'enau ngaahi kuí. Na'e 'ikai fa 'a tatali 'a Simena!

Ka na'e fakakaukau 'a Simena ki ha me 'a na 'á ne loto hoha 'a ai. Na 'á ne pehē ange, "Papi, 'e fēfē 'eku pamú?"

Na'e ma 'u 'e Simena 'a e suka kalasi 1. Ke ne mo 'ui lelei, na 'á ne tui ma 'u pē ha ki'i

me 'angāue faka 'ilekitulōnika na'e ui ko ha pamu 'inisulini ke tokoni ke mapule 'i e lahi 'o e suka 'i hono totó. Ka fu'u fuoloa 'ene ta'e tui iá, te ne ongo 'i puke.

"Te nau faka 'atā nai ke u tui ia 'i loto he temipalé?" Na'e fehu'i ange 'e Simena. Na'e tā vave hono mafú. "Fēfē e taimi te u 'alu hifo ai ki he vai?"

Na'e pehē ange 'e he 'ene tamaí, " 'E SAI pē ia. Te ke lava pē 'o tui e pamú kae 'oua kuó ke a 'u ki he vai. Pea 'e lava leva 'a Mami 'o tokoni atu ke fakatui fakafoki ia 'i ho 'o hake hake pē."

Na'e kamokamo 'ene fa'eé. "Pea kapau 'e kamata ke ke ongo 'i puke lolotonga ho 'o fai e papitaisó, talamai pē kia au pea 'e lava ke ta'ofi leva ho 'o papi." Na'e kuku 'e he 'ene fa'eé hono nimá. "Te ma 'i ai pē he taimi kotoa."

Na'e talaange 'e Simena, " 'Oku lelei." Na 'á ne kei ongo 'i manavasi'i pē. Ka na'e tokoni'i ia 'e he 'ene ongomātu'á ke ki'i ongo 'i sai ange.

'I he 'ena a 'u atú, na'e puke 'e Simena e nima 'o 'ene ongomātu'á 'i he 'enau lue atu ki he matapā 'o e temipalé. 'I he hū pē 'a Simena ki lotó, na 'á ne ma 'u ha ongo māfana mo fakafiemālie. Na 'á ne 'ilo 'i na'e talaange 'e he Laumālie Mā'oni'oni 'e tokoni'i ia 'e he Tamaí Hēvaní, neongo na 'á ne manavasi'i. 'E lelei pē 'a e me 'a kotoa, 'o hangē ko e talaange 'e he 'ene tangata 'eikí.

Na'e fetongi 'a Simena ki hono vala hiná. Na'e tokoni'i leva ia 'e he 'ene fa'eé ke to 'o 'ene pamú. Na'e pehē ange 'e he 'ene fa'eé, " 'E taimi si'i pē." Na 'á ne fā 'ofua kia Simena.

Na'e hifo hifo 'a Simena ki he vai. Na'e tatali ai 'ene tamaí. Na'e mafao mai hono nimá mo tokoni'i hifo ia he sitepú.

Na'e fai 'e he 'ene tamaí e lotu papitaisó pea 'ohifo leva 'a Simena ki lalo 'i he vai. 'I he foki hake 'a Simená, na 'á ne malimali. Hili iá na 'a nau fakahoko mo ha ngaahi papitaiso kehe.

" 'Okú ke ongo 'i sai pē?" Na'e fanafana hifo 'ene tangata 'eikí 'i hono telingá.

Na'e pehē ange 'e Simena, " 'Io!"

Na'e papitaiso ia 'e he 'ene tamaí ma 'a ha ni'ihī kehe tokosi'i. Na 'á ne toe fehu'i ange, "Te ke lava 'o toe hoko atu?"

Na'e pehē ange 'e Simena, " 'Io!"

'I he hili pē 'a e papitaiso faka 'osí, na'e tokoni 'ene fa'eé kia Simena ke fakatui 'ene pamú mo vakai 'i e suka 'o Simená. Ne malimali 'ene fa'eé. Na'e sai pē ia! Na'e hangē pē ne 'ikai to 'o 'e Simena ia 'ene pamú.

Na 'a nau 'alu atu leva ki ha ki'i loki si'isi'i ange. Na'e hilifaki 'e he tamaí hono ongo nimá 'i he 'ulu 'o Simená. Na 'á ne fakama 'u ia ko ha mēmipa 'o e Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní ma 'á e kakai pekia na'e papitaiso ia ma 'anautolú. Kuo lava 'eni 'ene ngaahi kuí 'o fili ke kau ki he Siasi 'o Sīsū Kalaisi!

'I he efiafi fakafāmili 'i 'api he uike hono hokó, na'e talanoa 'a Simena mo 'ene ongomātu'á fekau'aki mo 'enau 'alu ki he temipalé. Na'e pehē 'e he 'ene tamaí, "Ko e temipalé ko e fale ia 'o e 'Eikí. 'I he 'etau 'alu ki ai, te tau lava 'o ma 'u ha ngaahi mana 'i he 'etau mo 'uí."

Na'e fehu'i ange 'e he ki'i tuonga 'ane si'isi'i 'o Simena ko Paulo, "Ko e ngaahi mana fēfē?"

Na'e pehē 'e Simena, "Na 'á ku manavasi'i ke to 'o 'eku pamu 'inisulini ka u hifo ki he loto vai. Ka 'i he lolotonga 'eku fakahoko e papitaisó, na'e 'ikai ke u toe ongo 'i puke. Ko ha mana ia!" Na'e malimali 'a Simena. "Pea neongo na 'á ku manavasi'i, na'e tokoni'i au 'e he Laumālie Mā'oni'oni ke u ongo 'i nonga. Ko ha mana foki ia." ●



TĀ FAKATĀ 'A ALYSSA PETERSEN

Ko e fē ha taimi kuo tokoni'i ai koe 'e he Laumālie Mā'oni'oni ke ke ongo 'i fiemālie?